



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

(کیا قرآن پاک اور حدیث شریف دونوں کا ماننا ضروری ہے۔ یا قرآن پاک ہی ہے۔ جو ناسیق اختیار کیا جائے۔ مدلل قرآن سے ہے۔ یعنی دلیل قرآن پاک کی آیت، ہواور بس (محمد سلیم ازپٹہ

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

دونوں کا ماننا ضروری ہے۔۔۔ قرآن کی آیت سے۔ **إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ أَنْ يَقُولُوا سَمِعْنَا وَأَطَعْنَا** وَأُولَئِكَ هُمُ الْمُتَّقُونَ ۝۵۱

حدیث کی شرعی حیثیت

از جناب ابن الغانی صاحب

آپ ﷺ کے بابرکت زمانے سے لے کر پچھلی صدی تک کے تمام مسلمان اس بات پر متفق رہے ہیں۔ کہ قرآن پاک کے بعد احادیث نبوی ﷺ مسلمانوں کے لئے رشد و ہدایت کا منبع اور خیر و برکت کا سرچشمہ ہیں۔ لیکن جہاں اس صدی میں بعض لوگوں نے مذہب کے دوسرے مسائل کو ملیا میٹ کرنے کی کوشش کی ہے۔ وہاں ایک گروہ اس قسم کا بھی پیدا ہوا ہے۔ جس نے اعلان کیا ہے۔ کہ احادیث نبوی کو مذہبی حیثیت سے کوئی اہمیت حاصل نہیں ہے۔ اس لئے کہ خود قرآن کریم ہر مذہبی امر کو کافی وضاحت سے بیان کرتا ہے۔ اور وہ مسلمانوں کی رہنمائی کرنے میں کسی معاون کسی مددگار اور شریک کا محتاج نہیں۔ یہ زعم فاسدان لوگوں کے دلوں و دماغ پر اس طرح مسلط ہو چکا ہے کہ ان کے نزدیک احادیث پر عمل کرنا اور آپ ﷺ کے بتائے ہوئے دستور العمل پر چلنا راہ حق سے بھٹک جانے اور اسلام کی روشن تعلیمات سے دور پڑ جانے کے مترادف ہے۔ یہی وہ جہ ہے کہ وہ کھلے بندوں احادیث نبویہ کی تردید کرتے اور ہر ناجائز طریقے سے اس بات کی کوشش کرتے ہیں۔ کہ مسلمانوں کے ہاتھ سے آپ ﷺ کا دامن ہتھڑا لیں۔

وہ اچھی طرح جانتے ہیں کہ اگر انھوں نے اس قلع کر سر کر لیا۔ تو پھر مسلمان من مانی تاویلوں کے گورکھ دھندسے میں پھنس کر قرآن مجید کو خود بخود چھوڑ بیٹھیں گے۔ اور ایک دفعہ پھر ہندوستان کی زمین توحید کے نور سے خالی ہو جائے گی۔ اور مادر وطن کے یہ سہوتہ متدہ قومیت کے خواب کی تعبیر اپنی آنکھوں سے دیکھ لیں گے۔ **يُيَذِّبُونَ أَنْ لُطُفُوا نُوْرًا لِلَّهِ بِأَقْوَمِهِمْ وَيَأْتِي اللَّهُ الْأَنْبِيَاءَ نُورًا وَكُورُهُ الْكَافِرُونَ ۝۳۲**

انکار حدیث کی اصل وجہ

میں نے اس فرقہ کے ذمہ دار حضرات سے اس بارہ میں گفتگو کی ہے۔ اور گھنٹوں ان کے ساتھ بیٹھ کر یہ سمجھنے کی کوشش کرتا رہا ہوں۔ کہ ان لوگوں کا نظریہ کیا ہے۔ اور چلتے کیا ہیں۔ اصل بات جو میں نے سمجھی ہے وہ یہ ہے کہ یہ لوگ مذہبی پابندیوں اور شرعی قیود سے تنگ آگئے ہیں۔ اور ان احکام کو ملنے کے لئے تیار نہیں جو تفصیل تمام احادیث میں مذکور ہیں۔ اس لئے چلتے ہیں کہ کس طرح اسلام کی چلتی گاڑی ایک پیہ (احادیث) توڑ دیں۔ دوسرا پیہ خود بخود پیکار ہو جائے گا۔ اور اپنے منصوبے میں کامیاب ہو کر کس قدر آزادی سے زندگی بسر کریں گے۔ **قَدْ هَدَى الْبَغْيَاءُ مِنْ أَقْوَمِهِمْ وَمَا تُنْفِصِي صُدُورُهُمْ أَكْبَرُ**

ایک مبصر کی رائے

ایک دفعہ میں ایک یحرج کے مشہور فاضل سے گفتگو کر رہا تھا۔ مرزا صاحب کی نبوت کا تذکرہ شروع ہوا تو اس فاضل نے کہا کہ نبوت کا دعویٰ کرنے سے مرزا صاحب کا مقصد دراصل یہ تھا کہ وہ خود نبی بن کر نبوت کی اہمیت لوگوں کی نظروں میں گھٹا دیں۔ اسی طرح خود بخود مذہب کی اہمیت گھٹ جائے گی۔ اور فلسفیانہ مذاہب (دہریت۔ زندقہ) کے لئے رستہ کھل جائے گا۔ لیکن مرزا صاحب نے اس مقصد کو حاصل کرنے کے لئے جو راستہ اختیار کیا وہ عاقبت اندیشی پر مبنی نہیں تھا۔ اس لئے ان کو کامیابی نہیں ہوئی۔ مسلمانوں نے فوراً ان کو جماعت سے الگ کر دیا۔ اور اس ک متعین ایک حقیر سی اقلیت بن کر رہ گئے۔ ہاں صاحب (امام اہل قرآن) نے نفسیات کے اس مسئلے پر اچھی طرح غور کیا ہے وہ سمجھتے ہیں کہ جماعت کے عقائد دی میں اور ہر مذہبی طور پر پھلتے ہیں۔ اس لئے جب انھوں نے دیکھا ہے کہ اب لوگ فقیر کی بندش سے تقریباً آذاد ہو گئے ہیں۔ تو انھوں نے احادیث پر نقطہ چینی شروع کر دی ہے۔ اور جب کچھ دنوں میں یہ مرحلہ بھی طے ہو جائے گا۔ تو وہ جمعہ و دوین قرآن میں نئے نئے نکالنے شروع کر دیں گے۔ اور جب تک لوگوں کو اس عیاری کا پتہ نہ چلے گا۔ وہ عوام اونٹنے تعلیم یافتہ طبقہ کے دل و دماغ کو اتنا معصوم کر چکے ہوں گے۔ کہ اس کا ہدراک کسی سے بھی نہ ہو سکے گا۔ **يُخَوِّعُونَ اللَّهَ وَالدِّينَ أَمَنُوا وَبِشَرِّهِمْ عَنِ الْإِنْفِصَامِ فَمَا يَشْفَرُونَ ۝۹**

جماعت اہل قرآن

ناظرین غالباً ہی سمجھتے ہوں گے کہ اہل قرآن کسی خاص جماعت کا نام ہے۔ جن کا مذہبی نظریہ ایک ہے۔ اور وہ کسی خاص عقیدے کو ثابت کرنے کی کوشش میں لگے ہوئے ہیں۔ پہلے میرا بھی یہ خیال تھا۔ لیکن معلوم ہوا کہ

حقیقت ایسی نہیں ہے۔ ان میں کا ہر ایک تنہا خود امام اور مجتہد ہے۔ اس کو کسی دوسرے کی تقلید کرنے کی ضرورت نہیں کیونکہ تقلید نام ہے پابندی کا اور اس پابندی سے بھاگنے کے لئے تو یہ کھیل سارا کھیل گیا ہے۔ اس لئے یہ لوگ ایک دوسرے کی بھی نہیں سنتے۔ ہر شخص قرآن کو جس طرح سمجھتا ہے اسی طرح عمل کرنے کا دعویٰ کرتا ہے۔ یہی وجہ ہے کہ ان کی کوئی خاص جماعت نہیں ہے۔ **تَحْسِبُكُمْ جُنُودًا وَقُلُوبُكُمْ شَتَّىٰ ذَٰلِكُمْ بِأَنَّمْ قَوْمٌ لَّا يَعْقِلُونَ**

۱۴

انکار حدیث

یہی وجہ ہے کہ انکار حدیث کبار سے میں بھی ان کا نظریہ ایک نہیں ہے۔ بعض تو سرے سے ہی حدیث کو قابل استدلال ہی نہیں سمجھتے۔ بعض صرف اس کو تاریخی حیثیت دیتے ہیں۔ اور بعض کہتے ہیں کہ اصول حدیث سے مذہبی مسائل کے بارے میں استناد درست ہے۔ لیکن مشکل یہ ہے کہ احادیث کی ہمدون بہت بعد میں ہوئی ہے۔ اس لئے ہم کسی حدیث کے متعلق وثوق سے نہیں کہہ سکتے۔ کہ وہ آپ ﷺ کی فرمودہ ہے۔ گویا وہ لوگ چند ایک ضعیف یا موضوع روایتوں کی وجہ سے احادیث کے تمام ذخیرے کو نظر انداز کرتے ہیں۔ **كَبُرَتْ كَلِمَةً تَخْرُجُ مِنْ أَفْوَاهٍ إِن يَتَّبِعُونَ إِلَّا كِبَا** ۵

اگر ہم ان میں سے ہر ایک نظریہ کی الگ الگ تردید شروع کر دیں۔ تو بحث لمبی ہو جائے گی۔ اور غالباً اس کا نتیجہ بھی کچھ نہیں نکلے گا۔ اس لئے ہم ذیل میں ان لوگوں کے باہمی اختلافات سے قطع نظر کر کے صرف عام مسلمانوں کے فائدے کے لئے حدیث کی مذہبی حیثیت کو پیش کرتے ہیں۔

ضرورت حدیث از روئے قرآن

قرآن کریم اللہ تعالیٰ کی کتاب ہے۔ جو حضرت جبریل کی وساطت سے آپ ﷺ پر تیس سال کے عرصے میں نازل ہوئی۔ اب دیکھنا یہ ہے کہ آیا اس کتاب کے متعلق آپ ﷺ کی حیثیت صرف ایک جتنی رساں کی 1 تھی۔ جس کا کام مکتوب کے مضمون سے واقفیت حاصل کیے بغیر اس کو مکتوب الیہ تک پہنچانا ہوتا ہے۔ یا یہ کتاب آپ ﷺ پر اس لئے نازل ہوئی تھی کہ آپ ﷺ اسے دوسروں کو سنائیں۔ پڑھائیں۔ اور سمجھائیں۔ ظاہر ہے کہ آپ عامل قرآن ہونے کے ساتھ معلم قرآن بھی تھے۔ جیسا کہ اللہ تعالیٰ کا ارشاد ہے۔ **لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ يَتْلُوا عَلَيْهِمْ وَأَيُّكُمْ لَا يُلْفِظُ مِنْ حَتْمٍ وَلَا يَحْكُمُ**

ترجمہ۔ بے شک مسلمانوں پر اللہ تعالیٰ نے بڑا ہی احسان کیا جو ان میں ان ہی کی قوم کا ایک رسول بھیجا وہ ان کو خدا کی آیتیں سناتا ہے۔ اور ان کو پاک کرتا ہے۔ اور ان کو کتاب اور علم سکھاتا ہے۔ اس آیت میں بتایا گیا ہے کہ " آپ ﷺ کا منصب یہ ہے کہ آپ ﷺ لوگوں کو اللہ کی نازل کی ہوئی آیتیں سنائیں۔ اور ان کو قرآن کی بقاعدہ تعلیم دیتے وقت آپ ﷺ آیت کی تشریح اور توضیح کے لئے اپنی طرف سے کچھ ارشاد فرمائیں گے۔ کسی مجمل آیت کی تفصیل بیان فرمائیں گے۔ کسی عام حکم کی تخصیص کریں گے کسی مطلق کی تقلید کریں گے۔ کسی عمل کا مفصل طریقہ بتائیں گے۔ اور وہ ارشادات فہم قرآن کے لئے نہایت ضروری اور لازمی ہوں گے۔ آپ ﷺ کے انہی ارشادات کو ہم حدیث کہتے ہیں۔ اور ان کو اسی وجہ سے مذہب کا دوسرا رکن سمجھتے ہیں۔ کہ ان کے ذریعے قرآن کریم کی مختصر آیتوں کی تفسیر ہوتی ہے۔ اور مسلمان زندگی و عمر کی من گھڑت تاویلوں سے بچ کر آپ ﷺ کے دامن سے وابستہ رہتے ہیں۔ (تنبیہ) یاد رہے کہ جو شخص اس آیت پر ایمان رکھتا ہے۔ اور آپ ﷺ کو معلم قرآن تسلیم کرتا ہے۔ وہ کسی طرح احادیث کی مذہبی اہمیت کا انکار نہیں کر سکتا۔

اس امر پر تمام مسلمانوں کا اتفاق ہے۔ کہ ہمارا تعلق آپ ﷺ کے ساتھ اس قدر نہیں ہے۔ کہ آپ ﷺ حاصل قرآن تھے۔ بلکہ اگر ہم مسلمان کامل بننا چاہیں تو ہمیں اپنی دنیوی زندگی کے ہر شعبہ میں آپ ﷺ کی پیروی کرنی پڑے گی۔ کیونکہ اللہ تعالیٰ کا ارشاد ہے۔ **لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَآلَءَ وَخَرَّعَ ذِكْرَ اللَّهِ كَثِيرًا ۚ ۲۱** سورة الاحزاب

اس آیت میں اللہ جل شانہ نے مسلمانوں کو نصیحت کی ہے کہ وہ اخلاق بطرز معاشرت ملکی معاملات اور قلمی اعمال وغیرہ سب میں آپ ﷺ کے اقوال و اعمال کی پیروی کریں۔ آپ ﷺ کے اقوال و اعمال کا یہ پیش ہما ذخیرہ مسلمانوں کو کہاں سے ملے گا۔؟ آپ کی زندگی کے مفصل حالات کہاں سے دستیاب ہوں گے۔ اس کا جواب صرف یہ ہے کہ کتب حدیث سے اس لئے ہم کہتے ہیں۔ کہ قرآن کریم کی اس آیت پر ایمان لانے والے لوگ مجبور ہیں۔ کہ احادیث نبویہ ﷺ پر عمل کریں۔ اور ان کو مشکل راہ بنا کر منزل مقصود تک رسائی حاصل کریں۔

قرآن کریم ایک جامع کتاب ہے۔ اور اپنی جامعیت کی وجہ سے تشریح اور توضیح طلب ہے وہ توضیح آپ ﷺ فرمائیں یا کوئی اور مگر اس میں کوئی شبہ نہیں کہ قرآن توضیح اور بیان کا محتاج ہے۔ چنانچہ قرآن کریم کی ایک 3 آیت سے ثابت ہوتا ہے۔ **إِنَّا عَلَيْنَا جَمْعَهُ وَقُرْآنَهُ ۚ ۱۷ فَإِذَا قَرَأَهُ فَاشْفَعْ لَهُ ۚ ۱۸ ثُمَّ إِنِّي عَلَيْنَا بَيَانَهُ ۚ ۱۹ سورة القيامة** "ترجمہ۔ (اے نبی ﷺ) تم قرآن پڑھنے میں اپنی زبان کو حرکت نہ دو۔ تاکہ اسے جلدی یاد کرو۔ بے شک اس کا یاد کروانا اور اس کا پڑھا دینا ہمارے ذمہ ہے۔ پھر جب ہم اس کو پڑھ چکیں تو تم اس کے پڑھنے کی پیروی کرو۔ پھر اس کا واضح کرنا ہمارے ذمہ ہے۔

اس آیت میں اللہ تعالیٰ نے قرآن شریف کی قراءت۔ جمع۔ ہمدون۔ اور بیان کا خود ذمہ لیا ہے۔ اگر اس ذمہ داری کا ظہور اس طرح ہوا کہ قرآن کریم کی قراءت اور ہمدون آپ ﷺ نے فرمائی تو سوال یہ پیدا ہوتا ہے کہ اس کے مطالب کا بیان کون کرے گا۔ کیا اس کام کے لئے ہمیں کسی اور کے در پر دستک دینی پڑے گی۔ اگر نہیں تو ماننا پڑے گا۔ کہ فہم قرآن کو بیان نبویہ ﷺ کو پیش نظر رکھنا نہایت ضروری ہے۔ کیونکہ آپ ﷺ معلم اور مبین تھے۔ اور آپ نے جو قرآن کے رموز بیان کیے ہیں۔ وہ سب کتب حدیث میں موجود ہے۔ **وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ ۚ ۴۴** سورة النحل

قرآن کریم نے مسلمانوں کو حکم دیا ہے۔ کہ آپ ﷺ کی پیروی کریں۔ اور اسی پیروی کو حب الہی اور نجات کی نشانی قرار دیا ہے۔ ارشاد ہوتا ہے۔ **قُلْ إِن كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ ۚ ۳۱** سورة آل عمران

"ان سے کہہ دیجئے کہ اگر تم اللہ کو دوست رکھتے ہو تو میری پیروی کرو تاکہ اللہ تم سے خوش ہو اور تمہارے گناہ معاف کر دے۔"

کیا منکرین حدیث یہ بتا سکتے ہیں۔ کہ آپ ﷺ کے اقوال و افعال سے انکار کرنے کے بعد بھی آپ کی پیروی کی جاسکتی ہے۔ اور کیا اتباع کے معنی یہ ہیں۔ کہ آپ کی ہر بات اور آپ کا ہر عمل متروک قرار دیا جائے۔

خلاصہ

قرآن کریم میں اس قسم کی آیتیں بہت کافی ہیں۔ جن میں مسلمانوں کو اطاعت رسول ﷺ کا حکم دی گیا ہے۔ اور ان کے ساتھ یہ تخصیص نہیں ہے کہ اطاعت رسول ﷺ سے یہ مراد فقط اس پر نازل شدہ آسمانی کتاب کو ماننا ہے۔ یہی وجہ ہے کہ تمام دنیا کے مسلمانوں نے ہر زمانہ میں حدیث و سنت کی مذہبی قدر و قیمت کو محسوس کر کے ان کی خدمت کی ہے۔ اور مسلمانوں کو ایک روشن اور سیدھے رستے پر ڈال کر منصب وراثت نبوت کا حق ادا کیا ہے۔ اور آپ ﷺ کے زمانے سے لے کر اس صدی تک باوجود یہ کہ مسلمان بہت سے فرقوں میں منقسم ہو چکے ہیں۔ لیکن اسناد حدیث سے کسی نے بھی انکار نہیں کیا ہے۔ تمام علماء اور صلحا مجتہدین۔ آئمہ۔ تابعین اور صحابہ کرام رضوان اللہ عنہم اجمعین برابر قرآن کریم کے بعد احادیث نبویہ سے استدلال کرتے رہتے ہیں۔ بلکہ کسی سنی کسی شیعہ کسی خارجی۔ کسی ناموسی۔ کسی ظاہری۔ کسی باطنی نے کبھی حدیث کے حجت شرعی ہونے کا انکار نہیں کیا ہے اور جن اسلاف کے متعلق یہ پروینٹڈہ کیا جا رہا ہے۔ کہ وہ حدیث کو حجت شرعی نہیں ملتے تھے۔ یہ صرف ان لوگوں کا دھوکہ ہے۔ ورنہ حدیث صحیحہ کا حجت شرعی ہونا ایک ایسا واضح مسئلہ ہے۔ جس پر تمام دنیا نے اسلام کا ہمیشہ اجماع رہا ہے۔

حدیث اور امت اسلامیہ

اس بنا پر ہم کہہ سکتے ہیں۔ کہ اس تیرہ سو سال کے اندر تمام دنیا میں جتنے بھی مسلمان گزرے ہیں۔ وہ سب کے سب حدیث اور سنت کو حجت اور سند ملتے رہے اور وہ ہمیشہ قرآن مجید کی تعلیمات کو احادیث کی روشنی میں سمجھنے کی کوشش کرتے رہے ہیں۔ اب اگر ان چند متفرق انخیال آدمیوں کی بات صحیح مان لی جائے اور کہا جائے کہ مسلمانوں نے حدیث کو حجت شرعی سمجھ کر غلطی کی ہے تو اس کے معنی یہ ہوں گے۔ کہ آپ ﷺ کے زمانے سے لے کر اب تک جتنے مسلمان ہو گزرے ہیں۔ انھوں نے اسلام کو قطعاً نہیں سمجھا ہے۔ بلکہ انھوں نے نعوذ باللہ اسلام میں تحریف کی ہے۔ کیونکہ انھوں نے ایک غیر متعلقہ امر کو مذہب کا جزو بنا کر وہ گناہ کیا ہے۔ جس کا ارتکاب امم سابقہ میں اجباراً ہو گیا کرتے تھے۔ دین کو نہ سمجھنے یا دین میں تحریف کرنے کا یہ اعتراض اگر ماومشاہک محدود رہتا تو چنداں معیوب بات نہیں تھی۔ لیکن یہ اعتراض تو اتنا ہمہ گیر ہے۔ کہ اس کی زد میں وہ بزرگ بھی آجاتے ہیں۔ جو قرآن مجید کے اول مخاطب آپ ﷺ کے درس کے تربیت یافتہ اور بلا واسطہ آپ کے شاگرد تھے کیونکہ وہ حضرات برابر حدیث کو حجت شرعی ملتے اور ہمیشہ اس سے استدلال کیا کرتے تھے۔ پس اگر وہ سب اس گناہ کے مرتکب ہوتے ہیں۔ اور کسی ایک کو راہ حق معلوم کرنے کی توفیق نصیب نہیں ہوتی ہے۔ تو ہم اس گناہ کو کار ثواب سمجھتے ہیں۔

انکار حدیث اور اسلام

اگر بالفرض یہ مان لیا جائے کہ اگر حدیث کو شرعی حجت سمجھ کر تمام دنیا کے مسلمان ہمیشہ سے غلطی کرتے چلے آئے ہیں۔ تو کیا اس کے معنی یہ نہ ہوں گے۔ کہ نبی کریم اپنے مشن میں سخت ناکار رہے۔ (نعوذ باللہ من ذالک) اور آپ جس اسلام کو دنیا کے سلسلے پیش کرنے کے لئے مبعوث ہوئے تھے۔ اس کو تیرہ سو سال تک کسی ایک انسان نے بھی سمجھا یہاں تک کہ اسلام کا نور ایک ہندوستانی کے دل میں جلوہ گر ہوا۔ اور اس نے قرآن کے رموز و اسرار لوگوں پر ظاہر کر کے ان کو مشرک اور تحریف کے گناہوں سے بچا کر راہ حق پر ڈالا۔

انکار حدیث اور قرآن

ظاہر ہے کہ قرآن مجید تورات کی طرح بیک وقت نازل نہیں ہوا بلکہ 23 سال کے عرصہ میں موقع اور ضرورت کے مطابق تھوڑا تھوڑا نازل ہوتا رہا کبھی ایک واقعہ پیش آجاتا۔ تو اس کے متعلق اللہ کی طرف سے ایک قطعی حکم نازل ہو جاتا۔ کبھی کوئی شخص آپ سے کوئی مسئلہ پوچھتا تو اس کا جواب حضرت جبریل لے آتے۔ سو جب تک اس واقعہ کو مفصل طور پر نہ سمجھا جائے۔ یا اس سوال کو پیش نظر نہ رکھا جائے۔ قرآن کریم کا حکم ہرگز نہیں سمجھا جاسکتا۔ اس لئے قرآن کی متعلقہ آیت ان واقعات یا سوالات کے بارے میں افسر اعلیٰ کے آخری فیصلے کی طرح ہوتی ہے۔ جس کا سمجھنا مقدمہ مذکورہ کی ساری مثال کو سمجھنے پر موقوف ہوتا ہے۔ اس واقعہ اور سوال کی تفصیل احادیث ہی سے مل سکتی ہے۔ اس لئے فہم قرآن کے لئے احادیث کو پیش نظر رکھنا ناگزیر ہے۔

”کبھی قرآن مجید ایک کام کا حکم دیتا ہے۔ لیکن اس کے کرنے کا طریقہ نہیں بتاتا مثلاً ارشاد ہوتا ہے: **وَأَقِيمُوا الصَّلَاةَ وَآتُوا الزَّكَاةَ وَارْكَبُوا مَعِ الرِّكَابِ ۚ** **۴۳** سورة البقرة ” نماز پڑھو۔ اور زکوٰۃ دو

لیکن یہ نہیں بتاتا کہ نماز کس طرح پڑھنی چاہیے۔ اس کے اوقات کیا ہیں۔ شرائط کیا ہیں۔ اور زکوٰۃ کن لوگوں سے اور کس حساب سے وصول ہونی چاہیے۔ یہ تمام تفصیلات کتب حدیث میں ملتی ہیں۔ اس لئے کہ آپ ﷺ کے فرائض میں سے ایک بہت بڑا فرض قرآن مجید کی تشریح اور توضیح کرنا تھا۔ جو آپ نے بطریق احسن انجام دیا ہے۔ پس جب تک احادیث کو پیش نظر نہ رکھا جائے۔ صرف دُکستری (لغات) کی مدد سے قرآن مجید کا مطلب سمجھا نہیں جاسکتا۔

کبھی قرآن مجید میں ایک لفظ آجاتا ہے۔ جس کے معنی متعین کرنے کے لئے حدیث کی ضرورت ہوتی ہے۔ مثلاً قرآن نے غمر کو حرام قرار دیا ہے۔ لیکن یہ نہیں بتایا ہے کہ غمر کسے کہتے ہیں۔ اور اس کی کتنی مقدار حرام ہے۔ یہ 3 تمام تفصیلات حدیث سے مل سکتی ہیں۔

قرآن مجید کی موجودہ ترتیب وہ نہیں ہے۔ جس پر وہ نازل ہوا تھا۔ اس لئے جب اس میں ایک مسئلہ کے متعلق دو مختلف حکم دکھائی دیں تو اس وقت یہ سمجھنے کی سخت ضرورت ہوتی ہے۔ کہ ان میں سے کونسی آیت پہلے اور 4 کون سی بعد میں نازل ہوئی ہے۔ اور جب تک یہ معلوم نہ کیا جائے قرآن مجید سے مسئلہ نہیں نکالا جاسکتا اور اس کا اصل مطلب سمجھا نہیں جاسکتا۔ اس لئے بھی فہم قرآن کے لئے حدیث کی سخت ضرورت ہے۔

ہمارا دعویٰ ہے کہ اسلام نے دنیا کے سلسلے ایک نظام اخلاق ایک نظام معاشرت ایک نظام سیاست اور ایک نظام فخر پیش کیا ہے۔ اور اس طرح پیش کیا ہے۔ کہ تمام مذہب دنیا آج تک اسی سے فائدہ اٹھا رہی ہے۔ 5 اس ”نظام اسلام“ کی تفصیل یقیناً قرآن مجید سے دستیاب نہیں ہو سکتی۔ اس لئے اسلامی تہذیب اسلامی تمدن اور اسلامی روح کو باقی رکھنے کے لئے حدیث کو ماننا اور ان کو قرآنی تعلیمات کا جزو سمجھنا نہایت ضروری ہے۔

ایک عرض

ہمارے بعض بھائی اصول احادیث کو حجت ملتے ہیں۔ لیکن وہ کہتے ہیں کہ حدیث میں بعض ایسی باتیں ہیں۔ جو خلاف قرآن۔ خلاف عقل۔ اور خلاف تجربہ ہیں۔ اس لئے ہم حدیث کو حجت شرعی تسلیم کرنے کے لئے تیار نہیں۔ ان کی خدمت میں عرض ہے۔ کہ واقعی بعض خود غرض اور نفس پرست لوگوں نے آپ ﷺ کے نام سے غلط باتیں مشہور کی ہیں۔ لیکن علماء نے احادیث کی بھان بین کر کے ایسی باتوں کو بالکل غلط اور خلاف تعلیمات اسلام قرار

دیا ہے۔ اور انہوں نے احادیث کرپہنے کے لئے صحیح سند کے علاوہ دوسرے اصول و ضوابط بھی بتائے ہیں۔ جن کی روشنی میں یہ مشکل حل ہو سکتی ہے۔ اس لئے ان کو مایوس نہیں ہونا چاہیے۔ اور اس جھوٹے سے دھبے کے لئے سارے کپڑے کو آگ نہیں دکھانی چاہیے۔

ہذا ما عندی واللہ اعلم بالصواب

فناویٰ شانیہ امرتسری

جلد 01 ص 278-287

محدث فتویٰ

